

చేతిగేర్ గోడేం తెలుగు దిన పత్రిక

LIQUIDXANDCO
packaged drinking water with business label

Customise your own brand and business label on our packaged drinking water bottle, with reasonable rates we can personalize your preferred cap colours also!!

CHOOSE YOUR OWN STYLE

7386074846 LiquidX04@gmail.com

సంచిక : 174 సంపుటి : 1 హైదరాబాద్, రంగారెడ్డి, నాగర్ కర్నూల్, మహబూబ్ నగర్ ఆదివారం 28-7-2024 వెల : రూ. 5.00

నేడే లాల్ దర్వాజ మహంకాళి బోనాలు



- భారీగా ఏర్పాట్లు చేసిన అధికారులు
- విస్తృతంగా బందోబస్తు ఏర్పాట్లు
- పట్టు వస్త్రాలు సమర్పించనున్న మంత్రులు
- బోనాల సందర్భంగా ట్రాఫిక్ మళ్లీంపు

హైదరాబాద్,

భాగ్యనగరంలోని పాతబస్తీ సంచావాహిని మహంకాళి బోనాల మహోత్సవానికి సర్వం సిద్ధమైంది. జాతర సందర్భంగా లాల్ దర్వాజ ముస్తాబు అయ్యింది. పాత బస్తీలోని సంచావాహిని ఆలయంతో పాటు మరో

-మిగతా 2 లో

మరోమారు పెరిగిన గోదావరి వరద

- భద్రాచలం వద్ద మూడో ప్రమాద హెచ్చరిక
- ధవళేశ్వరం వద్ద ఉధృతంగా గోదావరి పరవళ్లు

భద్రాచలం,

ఎగువన కురుస్తోన్న భారీ వర్షాలతో భద్రాచలం వద్ద గోదావరికి వరద ఉధృతి పెరుగుతోంది. గత కొద్ది రోజులుగా తగ్గినట్లే తగ్గి మళ్లీ పెరగడంతో నదీ పరీవాహక ప్రాంత ప్రజలు ఆందోళన చెందుతున్నారు. శనివారం మధ్యాహ్నానికి నీటిమట్టం 52.20 అడుగులకు చేరగా.. రెండో ప్రమాద హెచ్చరిక కొనసాగించారు. తాజాగా, నీటి మట్టం 53 అడుగులకు పెరగడంతో మూడో ప్రమాద హెచ్చరిక జారీ చేశారు.

-మిగతా 2 లో



ఆడపిల్లలను వేధిస్తే తాట తీయండి

వెంకటగిరిలో పోకిరిల ఆట కట్టించండి ఫిర్యాదులపై స్పందించి.. పోలీసులకు హుకూం ఆర్డీల స్వీకరణలో తక్షణ పరిష్కారానికి పవన్ ఆదేశాలు

27, జూలై (వైతస్యగళం)-అమరావతి,

ఏపీ డిప్యూటీ సీఎం, పంచాయతీ రాజ్, గ్రామీణాభివృద్ధి శాఖ మంత్రి పవన్ కల్యాణ్ నూతన ఒరవడికి శ్రీకారం చుట్టారు. బాధ్యతలు స్వీకరించిన దగ్గరి నుంచి ప్రజా సమస్యల పరిష్కారానికి విశేషంగా కృషి చేస్తున్నారు. తనకు వచ్చిన దరఖాస్తులను వెను వెంటనే పరిశీలించి పరిష్కరించేలా సంబంధిత అధికారులకు ఆదేశాలు జారీ చేస్తున్నారు. 'జనవాణి - జనసేన - భరోసా' పేరిట పవన్ కల్యాణ్ వినూత్న కార్యక్రమానికి శ్రీకారం చుట్టారు. ఈ క్రమంలో ఆడపిల్లలను వేధిస్తే తాట తీయండి

-మిగతా 2 లో

అవినీతికి పరాకాష్ఠగా కేసీఆర్ పాలన

- పదేళ్లతో దోపిడీ చేయని రంగం లేదు
- గొర్రెల స్కాం, కేసీఆర్ కిట్లు, బతుకమ్మ చీరల్లో స్కాం
- గొర్రెల పంపిణీ పథకంలో రూ.700 కోట్ల అవినీతి
- అబద్ధాలతో సభను ఇంకా తప్పుదోవ పట్టించలేరు
- అసెంబ్లీతో ఘాటుగా సమాధానం ఇచ్చిన సిఎం రేవంత్

27, జూలై (వైతస్యగళం)-హైదరాబాద్,

అసెంబ్లీలో బడ్జెట్ పై చర్చి సందర్భంగా హరీష్ రావు వ్యాఖ్యలకు సిఎం రేవంత్ రెడ్డి ఘాటుగా స్పందించారు. గత బిఆర్ఎస్ సర్కార్ పై తీవ్ర స్థాయిలో మండిపడ్డారు. పదేళ్లలో బిఆర్ఎస్ అన్ని రంగాల్లో అవినీతి చేసిందని అసెంబ్లీలో మండిపడ్డారు. గొర్రెల స్కాం, కేసీఆర్ కిట్లు, ఆఖరుకు ఆడ బిడ్డలకు ఇచ్చే బతుకమ్మ చీరల్లోనే స్కాం చేశారని విమర్శించారు. ఇంత జరిగినా సభలో మాజీ మంత్రి హరీష్... ప్రజలను మభ్యపెట్టే ప్రయత్నం చేస్తున్నారని కొంటర్ ఇచ్చారు. ఇలా తప్పుడు లెక్కలు చెప్తే ఎంపీ ఎన్నికల్లో ప్రజలు గుండుసున్నా ఇచ్చారని ఎద్దేవా చేశారు. రంగారెడ్డి జిల్లాలో భూములను కొల్లగొట్టి..చేపెళ్ల

-మిగతా 2 లో



బిఆర్ఎస్ దివళా తీసిన రాష్ట్రాన్ని గాడిలో పెడుతున్నాం

బడ్జెట్ పై అసెంబ్లీలో వాడివేడి చర్చ హరీష్ రావు వ్యాఖ్యలకు ఘాటుగా స్పందన అడుగుడుగునా తిప్పికొట్టిన అమాత్యులు కెసిఆర్ వచ్చివుంటే సాక్షులతో సమాధానం ఇచ్చేవారం హరీష్ రావుకు డిప్యూటీ సీఎం భట్టి గట్టిగా కౌంటర్

27, జూలై (వైతస్యగళం)-హైదరాబాద్

తెలంగాణ అసెంబ్లీలో బడ్జెట్ పై రసవత్తర చర్చ నడిచింది. అధికార, విపక్ష సభ్యుల మధ్య వరసర ఆరోపణలు, విమర్శలు చోటుచేసుకున్నాయి. కాంగ్రెస్ ఇచ్చిన హామీలు మొదలు.. గత బిఆర్ఎస్ ప్రభుత్వం పాలనీలో జరిగిన అవకతవకలపై చర్చ

-మిగతా 2 లో



ఆదాయ,వ్యయాలకు పాంతనలేని తెలంగాణ బడ్జెట్

వ్యవసాయ అనుబంధ రంగాలకు రూ.2లక్షల కోట్లు బడ్జెట్లో అన్ని రంగాలకు ప్రాధాన్యం నీతి యాక్ట్ ఫేటీకి వెళ్లకపోవడం రేవంత్ తప్పు మండిపడ్డ కేంద్రమంత్రి బండి సంజయ్ తెలంగాణకు కేటాయింపులు లేవనడం అసంబద్ధం

27, జూలై (వైతస్యగళం)-కరీంనగర్,

కేంద్ర బడ్జెట్లో తెలంగాణకు కేటాయింపులు లేవన్న విమర్శలో నిజం లేదని కేంద్రమంత్రి బండి సంజయ్ అన్నారు. మహిళలు, యువత, రైతు బడ్జెట్ అని అన్నారు. వ్యవసాయ అనుబంధ రంగాలకు రూ.రెండు లక్షల కోట్లు, యాత్ ఎంప్లాయిమెంట్, స్కీల్ డెవలప్మెంట్ కోసం లక్షా నలభైఎనిమిది వేల కోట్లు, మహిళల అభివృద్ధికి మూడు కోట్లు, గ్రామీణ అభివృద్ధి కోసం రెండు లక్షల ఆరవై ఆరువేల కోట్లు కేంద్ర బడ్జెట్లో కేటాయించినట్లు తెలిపారు. కేంద్ర బడ్జెట్లో తెలంగాణకు కేటాయింపులు జరిగాయన్నారు. రాబోయే బడ్జెట్లో 20లక్షల మంది యువతీయువకులకు శిక్షణ ఇచ్చి ఉద్యోగ ఉపాధి అవకాశాలు కల్పించాలని బడ్జెట్లో స్పష్టం చేసింది. ఉన్నత విద్యను చదివే విద్యార్థులు పది లక్షల వరకు రుణసహాయాన్ని అందించనుందన్నారు. మూడు కోట్ల మహిళా బడ్జెట్లో లక్షల మంది తెలంగాణ మహిళలకు

-మిగతా 2 లో

వచ్చే 25 ఏళ్లలో

వికసిత్ భారత్

- ప్రతి ఇంటికీ తాగునీరు, విద్యుత్పై చర్చ
- రాష్ట్రాల సహకారంతోనే సాధ్యం
- నీతి ఆయోగ్ తొమ్మిదవ గవర్నింగ్ కౌన్సిల్
- ప్రధాని మోడీ అధ్యక్షతన రాష్ట్రపతి భవన్లో భేటీ
- పలు రాష్ట్రాల సీఎంల గైర్హాజరు..మమత వాకొట్
- వివరాలు వెల్లడించిన సిఎఇవో బీవీఆర్ సుబ్రహ్మణ్యం

27, జూలై (వైతస్యగళం)-న్యూఢిల్లీ,

వచ్చే 25 ఏళ్లలో వికసిత్ భారత్ సాధించే దిశగా ప్రధాని మోడీ కీలక సూచనలు చేశారని నీతి ఆయోగ్ సీకహ్ బీవీఆర్ సుబ్రహ్మణ్యం తెలిపారు. 2047 నాటికి వికసిత్ భారత్ సాకారం అయ్యే ప్రణాళికపై చర్చించామన్నారు. దేశంలో ప్రతి ఇంటికీ తాగునీరు, విద్యుత్ వంటి సదుపాయాల కల్పనపై చర్చించాం. వికసిత్ భారత్ పై కేంద్రం రూపొందించిన డాక్యుమెంట్ను వివరించాం. వికసిత్ భారత్ సాధించడంలో రాష్ట్రాల

-మిగతా 2 లో



పోలవరం బకాయిలు చెల్లించండి

కేంద్రమంత్రి సీఆర్ పాటిల్తో బాబు భేటీ

న్యూఢిల్లీ,

జలశక్తి శాఖ మంత్రి సీఆర్ పాటిల్తో ఏపీ సీఎం చంద్రబాబు భేటీ అయ్యారు. నీతి ఆయోగ్ భేటీ అనంతరం ఆయనతో ప్రత్యేకంగా సమావేశమై పోలవరం ప్రాజెక్టు లంకంపై చర్చించారు. తాజా ప్రతిపాదనలకు అమోదం తెలపాలని కోరారు. అనంతరం చంద్రబాబు మీడియాతో మాట్లాడారు. వైకాపా హయాంలో పోలవరం ప్రాజెక్టును నాశనం చేశారని ఆవేదన వ్యక్తం చేశారు. జగన్ చేసిన నష్టాన్ని పూర్ణే బాధ్యత ప్రజలు ఎత్తేయకు అప్పగించారన్నారు. పోలవరానికి

-మిగతా 2 లో

నేడే లాల్ దర్వాజ మహంకాళి బోనాలు

(మొదటి తరువాయి)

330 ఆలయాలను శోభాయమానంగా అలంకరించారు. ఆదివారం తెల్లవారుజామున 3 గంటలకు లాల్ దర్వాజ సింహవాహిని అమ్మవారికి జల్లెకడువ నిర్వహించనున్నారు. తెల్లవారు జామున 4 గంటలకు బలిహరణ, ఉదయం 5.30 గంటలకు దేవి మహాభిషేకం అనంతరం యాత్రికులను దర్శనానికి అనుమతిస్తారు. బోనాలను పురస్కరించుకుని లాల్ దర్వాజ సింహవాహిని ఆలయంలో డిప్యూటీ సీఎం మల్లు భట్టి విక్రమార్కు శాలబండ అక్కన్న మారన్న ఆలయంలో మంత్రి దుద్దిళ్ల శ్రీధర్ బాబు, చార్మినార్ భాగ్యలక్ష్మి ఆలయంలో మంత్రి కోమటిరెడ్డి వెంకటరెడ్డి పట్టువస్త్రాలు సమర్పిస్తారు. మరోవైపు కార్యాన్ దర్బార్ మైసమ్మ ఆలయంలో మంత్రి దామోదర రాజనర్సింపా, మిరాలం మండి మహంకాళి ఆలయంలో మంత్రి జూపల్లి కృష్ణారావు, సబ్బిమండి నల్ల పోచమ్మ ఆలయంలో మంత్రి తుమ్మల నాగేశ్వరరావు పట్టువస్త్రాలు సమర్పిస్తారు. ఇంకా చిలకలగూడ కట్ట మైసమ్మ ఆలయంలో మంత్రి పొంగులేటి శ్రీనివాస రెడ్డి, ఎన్టీఆర్ నగర్ సర్కార్ నగర్ ఖిలా మైసమ్మ ఆలయంలో మంత్రి దనసరి అనసూయ సీతక్క, నాచారం ఉప్పల్ మహంకాళి సహిత మహాకాశేశ్వర స్వామి ఆలయంలో మంత్రి ఉత్తమ్ కుమార్ రెడ్డి అమ్మవారికి పట్టువస్త్రాలు సమర్పిస్తారు. లాల్దర్వాజ బోనాలకు వచ్చే యాత్రికులకు ఎలాంటి ఇబ్బందులు కలగకుండా 100 ప్రత్యేక బస్సులను అందుబాటులో ఉంచినట్లు గ్రేటర్ హైదరాబాద్ ఎగ్జిక్యూటివ్ డైరెక్టర్ వెంకటేశ్వర్లు తెలిపారు. పాతబస్తీ లాల్ దర్వాజ బోనాలు సందర్భంగా 2,500 మంది పోలీసులు పటిష్ట బందోబస్తు నిర్వహిస్తున్నారు. పాత బస్తీలోని ఫలక్నుమా, చార్మినార్, బహదూర్పురా, మిర్చిచౌక్ ట్రాఫిక్ పోలీస్ స్టేషన్ల పరిధిలో ఈనెల 28, 29 తేదీల్లో ట్రాఫిక్ ఆంక్షలు విధిస్తున్నట్లు నగర ట్రాఫిక్ అదనపు సీపీ విశ్వప్రసాద్ తెలిపారు. ఆదివారం బోనాల ఊరేగింపు, సోమవారం ఘటాల ఊరేగింపు పాతబస్తీలో జరగనున్నాయి. .

మరోమారు పెరిగిన గోదావరి వరద

(మొదటి తరువాయి)

వరద ఉధృతితో భద్రాచలం పరిసర ప్రాంతాలకు రవాణా స్తంభించింది. దుమ్ముగూడెం వెళ్లే రహదారిలో ప్రధాన రహదారులు నీట మునిగి రాకపోకలు బంద్ అయ్యాయి. స్థానిక ఏఎంసీ కాలనీ చుట్టూపక్కల బ్యాక్ వాటర్ చేరుకోవడంతో బాధితులను పునరావాస కేంద్రాలకు తరలించారు. కాగా, వరద ఉధృతి మరింత పెరిగే అవకాశం ఉందని అధికారులు అంచనా వేస్తున్నారు. గోదావరిలో వరద ప్రవాహం పెరుగుతుండడంతో అధికార యంత్రాంగం అప్రమత్తమైంది. క్షేత్రస్థాయిలో సిబ్బంది అప్రమత్తంగా ఉండాలని కలెక్టర్ జిజేష్ ఆదేశించారు. లోతట్టు ప్రాంతాల వారిని సురక్షిత ప్రాంతాలకు తరలించాలని.. ఎలాంటి ప్రాణ, ఆస్తి నష్టం వాటిల్లకుండా చర్యలు చేపట్టాలన్నారు. ఎప్పటికప్పుడు పరిస్థితిని సమీక్షిస్తూ.. లోతట్టు గ్రామాల ప్రజలను అలర్ట్ చేయాలని సూచించారు. అటు, దుమ్ముగూడెం, పద్మశాల వద్ద గోదారి నీటిమట్టం 25 అడుగులు దాటింది. సున్నంబట్టి రోడ్డుపైకి గోదావరి నీరు చేరడంతో స్థానికులు తీవ్ర ఇబ్బందులు ఎదుర్కొంటున్నారు. అటు, మలుగు జిల్లా వాజేడు మండలం పేరూరు వద్ద గోదావరికి నీటిమట్టం పెరిగింది. ఈ క్రమంలో వెంకటాపురం నుంచి భద్రాచలం వెళ్లే మార్గంలో భోదాపురం, కుక్కతోగు, బల్లకట్టు వాగులు ఉధృతంగా ప్రవహిస్తుండడంతో రహదారిపైకి నీరు చేరి రాకపోకలకు అంతరాయం ఏర్పడింది. మరోవైపు, తెలంగాణ నయోగరాగా పేరుగాంచిన బొగత జలపాతానికి సైతం వరద పోటెత్తింది. వెంకటాపురం మండలంలో పాలెంవాగు జలాశయం నాలుగు గేట్లు ఎత్తేసి నీటిని దిగువకు వదులుతున్నారు. దీంతో లోతట్టు ప్రాంతాలు జలమయమయ్యాయి.

బీఆర్ఎస్ దివళా తీసిన రాష్ట్రాన్ని గాడిలో పెడుతున్నాం

(మొదటి తరువాయి)

వాడిచేడిగా జరిగింది. బీఆర్ఎస్ ఎమ్మెల్యే హరీష్‌రావు ఒకవైపు.. సీఎం, మంత్రులు ఒకవైపు సవాళ్లు, ప్రతిసవాళ్లు, వివరణలతో సభ దద్దరిల్లింది. బడ్జెట్‌పై చర్చ ప్రారంభమైన తరువాత అధికార పక్షం నుంచి ముఖ్యమంత్రి, మంత్రులు తమ ప్రభుత్వ ఘనతను వివరిస్తుండగా.. విపక్షం నుంచి హరీష్‌ రావు తనదైన శైలిలో ప్రభుత్వంలోని లోపాలను, తప్పుల ను ఎత్తి చూపారు. సభలో బడ్జెట్‌పై ఆర్థిక శాఖ మంత్రి భట్టి విక్రమార్కు ప్రసంగిస్తూ.. గత పదేళ్లలో రాష్ట్రంలో ఆర్థిక వ్యవస్థను విధ్వంసం చేశారన్నారు. ఉద్యోగులకు వేతనాలు ఇవ్వలేని పరిస్థితికి తెచ్చారన్నారు. అసహ్యస్థంగా ఉన్న ఆర్థిక వ్యవస్థను ఇప్పుడిప్పుడే దారికి తెస్తున్నామని అన్నారు. రాష్ట్రాన్ని బాగు చేసే బడ్జెట్‌ను ప్రవేశపెట్టామని.. బీఆర్ఎస్ నేతలకు కంటింగింపుగా ఉందన్నారు. తమలాగా వివిధ మార్గాల్లో నిధులు మళ్లించడం లేదని బీఆర్ఎస్ నేతలు భావిస్తున్నారని విమర్శించారు. ఇవాళ ప్రధాన ప్రతిపక్ష నేత కేసీఆర్ సభకు వస్తారని భావించామన్నారు. ఆయన వస్తే అన్నింటికీ సమాధానం చెబుదాం అనుకున్నా మని.. కానీ, ఆయన సభకు రాలేదన్నారు. గత బీఆర్ఎస్ ప్రభుత్వ హయాంలో ఎక్సైజ్ శాఖ ఆదాయాన్ని ఒకే కుటుంబం చేతిలో పెట్టారని ఆరోపించారు. ఇది అబద్ధాల బృడెట్. రూ. 18,228 కోట్లు ఆదాయం స్టాంప్స్ అండ్ రిజిస్ట్రేషన్స్ ద్వారా ఎలా వస్తుందని బీఆర్ఎస్ నేత హరీష్ రావు ప్రశ్నించారు. ఎలా ఆదాయం పెంచుతారో చెప్పాలి? ఎక్సైజ్ శాఖను చూస్తే కాంగ్రెస్ సిగ్గుతో తలదించుకోవాలి.

పోలవరం బకాయిలు చెల్లించండి

(మొదటి తరువాయి)

సంబంధించి పాతబకాయిలు ఇవ్వాలని కోరామని తెలిపారు. గత ఐదేళ్లలో వైకాపా ప్రభుత్వం ఇష్టారాజ్యంగా కేంద్రం నిధులను దారి మళ్లించిందని, ఇదే విషయాన్ని కేంద్రంలోని ఆయా శాఖలు చెబుతున్నాయన్నారు. సవంబర్ నాటికి పోలవరం నిధులు విడుదల చేస్తే ఉపయోగకరంగా ఉంటుందన్నారు. కేంద్ర మంత్రి రామ్మోహన్ నాయుడు, తెదేపా ఎంపీలు సీఎం చంద్రబాబు వెంట ఉన్నారు.

(మొదటి తరువాయి)

అని పోలీసులు ఆదేశించారు. తిరుపతిలో జులాయిల ఆట కట్టించడని అన్నారు. ఫిర్యాదులపై స్పందించి.. పోలీసులకు హుకూం జారీ చేశారు. అర్జీల స్వీకరణలో తక్షణ పరిష్కారికి పవన్ ఆదేశాలు ఇచ్చారు. ప్రజలు ఎదుర్కొంటున్న సమస్యలను సంబంధిత శాఖలకు పంపి, పరిష్కారం కోసం పవన్ కళ్యాణ్ ప్రయత్నిస్తున్నారు. అర్జీల స్వీకరణలో భాగంగా శనివారం నాడు జనసేన పార్టీ కార్యాలయంలో ప్రజల నుంచి ఫిర్యాదులు స్వీకరించారు. దీంతో దరఖాస్తులు వెల్లువలా వస్తున్నాయి. సమస్యలు త్వరగా పరిష్కారం అవుతుండటంతో ప్రజలు హర్షం వ్యక్తం చేస్తున్నారు. ఈ సందర్భంగా డిప్యూటీ సీఎం పవన్ కళ్యాణ్‌కు ప్రజలు ధన్యవాదాలు చెబుతున్నారు. జనసేన కార్యాలయంలో ఈరోజు కొన్ని దరఖాస్తులను పవన్ కళ్యాణ్ స్వయంగా పరిశీలించారు. అయితే వెంకటగిరిలో మహిళలు, పృద్ధులను వేధిస్తున్నారంటూ

ఓ మహిళ పంపిన అర్జీ పవన్‌ను కదిలించింది. వెంటనే ఆయన స్పందించి సమస్యను పరిష్కరించాలని సంబంధిత అధికారులను ఆదేశించారు. పవన్ కళ్యాణ్- తన కార్యాలయానికి రాష్ట్రవ్యాప్తంగా ప్రజల నుంచి వచ్చిన అర్జీలను పరిశీలిస్తున్నారు. ఉదయం నుంచి డిప్యూటీ సీఎం తన కార్యాలయ సిబ్బందితో కలసి ప్రతి అర్జీని చదువుతున్నారు. పంచాయితీరాజ్, గ్రామీణాభివృద్ధి, గ్రామీణ నీటిసరఫరా, పర్యావరణం, అటవీ శాఖలపై వచ్చిన దరఖాస్తులతో పాటు ప్రజలు తాము ఎదుర్కొంటున్న సమస్యలు, ఎదురవుతున్న ఇబ్బందులను పవన్ కళ్యాణ్ దృష్టికి తీసుకువచ్చారు. సంబంధిత శాఖల అధికారులకు పంపించడంతో పాటు, సమస్య తీవ్రతను బట్టి అధికారులతో పవన్ మాట్లాడుతున్నారు. తిరుపతి జిల్లా వెంకటగిరిలోని ఎన్టీఆర్ కాలనీ, 6వ వార్డు, ఫస్ట్ లేన్ నుంచి మహిళలు, పృద్ధులు తెలిపిన సమస్య

పవన్ కళ్యాణ్‌ని కదిలించింది. ముఠాలుగా ఏర్పడిన కొందరు యువకులు బైక్‌లపై ప్రమాదకరంగా, వేగంగా వీధుల్లో సంచరిస్తూ విద్యార్థినులు, యువతులు, మహిళలను వేధిస్తున్నారని పృద్ధులను భయపెడుతున్నారని లేఖ రాశారు. అదే విధంగా యువతుల ఫోటోలు తీసి ఇంటర్నెట్‌లో పెట్టి బ్లాక్ మెయిల్ చేస్తున్నారని, మద్యం తాగి ఇళ్ల ముందు భారీ శబ్దాలు చేస్తూ పాటలు పెట్టడం, ఇళ్లపై రాళ్లు వేసి భయభ్రాంతులకు గురి చేస్తున్నారని పవన్ కళ్యాణ్ ఎదుట బాధితురాలు వాపోయారు. సదరు యువకుల వివరాలు, బైక్స్‌పై వేగంగా సంచరిస్తున్న ఫోటోలను, వాహనాల సంబర్ధన సైతం తమ ఫిర్యాదుకు జత చేశారు. ఆ యువకులను పట్టుకొని హెచ్చరిస్తే ప్రధాన రహదారికి వస్తే దాడి చేస్తామని బెదిరించారని బాధితులు పవన్ కళ్యాణ్‌కు తెలిపారు.

అవినీతికి పరాకాష్ఠగా కెసిఆర్ పాలన

(మొదటి తరువాయి)

ప్రాజెక్టును నిర్వీర్యం చేసి..సిగ్గులేకుండా మాట్లాడుతున్నారని పైర్ అయ్యారు. భారాస ప్రభుత్వ హయాంలో గౌరెల పంపిణీ పథకంలో రూ.700 కోట్ల అవినీతి జరిగిందని సీఎం రేవంత్‌రెడ్డి ఆరోపించారు. అప్పుల లెక్కలు చెప్పిన హరీశ్‌రావు అమ్మకాల లెక్కలు చెప్పట్లేదు. భారాస హయాంలో రూ.లక్షల కోట్ల విలువైన ఓఆర్ఆర్‌ను రూ.7 వేల కోట్లకు అమ్మారు. పదేళ్లలో పాలమూరు జిల్లా ప్రాజెక్టులు పూర్తి చేయలేదు. కేసీఆర్ పాలనలో రంగారెడ్డి జిల్లాలో భూములు అమ్ముతున్నారు. బతుకమ్మ చీరలు అని చెప్పి సూరత్ నుంచి కిలోల లెక్క తీసుకువచ్చి పంపిణీ చేశారు. బతుకమ్మ చీరలు, గౌరెల పంపిణీపై విచారణకు సిద్ధంగా ఉన్నారా అని రేవంత్‌రెడ్డి ప్రశ్నించారు. హరీశ్ నోరు తెరిస్తే అబద్ధాలు మాట్లాడుతున్నారని ధ్వజమెత్తారు. నిండు సభలో అబద్ధాలు మాట్లాడితే సహించమాన్నారు. మోటార్లకు మీటర్లు పెడుతామని 2017లో అప్పటి ప్రభుత్వం ఒప్పుకుంది నిజం కాదా..అని ప్రశ్నించారు. ఆధారాలతో సహా దాక్యుమెంట్లను హరీశ్ కు ఇస్తున్నామని చెప్పారు. అబద్ధాలను రికార్డేల నుంచి తొలగించకుంటే కొత్త సభ్యులు నిజమనుకుంటారని అన్నారు. బీఆర్ఎస్ నేతలు ప్రజల్ని మభ్యపెట్టాలని చూస్తున్నారని మండి పడ్డారు. సభలో సభ్యులు తప్పు మాట్లాడితే సరిదిద్దాల్సిన బాధ్యత సభానాయకుడిగా తనపై ఉందన్నారు రేవంత్.. ప్రతిపక్షానికి తగిన

సమయం ఇచ్చామన్నారు. మంత్రి కోమటిరెడ్డి అన్నట్లు హాఫ్ నాలెడ్జ్ ..కెసిఆర్‌ది ఫుల్ నాలెడ్జ్ అంటూ చేయిచూపుతూ ఎద్దేవా చేశారు. హరీష్ రావు సభను సభ్యులు తప్పుదోవ పట్టించే ప్రయత్నం చేస్తున్నారు. మోటార్లకు మీటర్ల విషయంలో వాళ్లేదో కేంద్రంతో నిలబడి కొట్లాడినట్లు మాట్లాడుతున్నారు. ఇది అబద్ధం... వారి తప్పులను కప్పి వుచ్చుకోవడానికి సభలో బుకాయించడం సరికాదు. ఈ విషయంలో రికార్డులను నవరించాల్సిన అవసరం ఉంది. మీటర్ల విషయంలో గత ప్రభుత్వం చేసుకున్న ఒప్పుదాలను సభ ముందు ప్రవేశపెడుతున్నా. ఆరు నెలల్లో డిస్టిబ్యూషన్ ట్రాన్స్‌ఫార్మర్స్ వద్ద మీటర్లు బిగిస్తామని 4 జనవరి 2017న ఒప్పుదం చేసుకున్నారు. ఈ ఒప్పుదంపై అధికారులు అజయ్ మిశ్రా, రఘుమా రెడ్డి, ఏ.గోపాల్ రావు సంతకం పెట్టారు. మోదీ ప్రభుత్వంతో అనాడు ఆరు నెలల్లోగా డిస్టిబ్యూషన్ ట్రాన్సాన్స్‌ఫర్స్‌కు మీటర్లు బిగిస్తామని కేసీఆర్ ఒప్పుదం కుదుర్చుకున్నారు. సభలో నోరు తెరిస్తే అబద్ధాలు మాట్లాడుతున్న హరీష్ రావు.. వారి హయాంలో జరిగిన ఒప్పుదాలను చదువుకుని మాట్లాడాలని సూచించారు. అబద్ధాలతో హరీష్ రావు ఊకదంపుడు ఉపన్యాసం ఇస్తున్నారన్నారు. ప్రజలను మభ్య పెట్టాలని చూస్తే వారు నమ్మడానికి సిద్ధంగా లేరని చెప్పారు. ప్రజలు శిక్షించినా వాళ్ల ఆలోచన మారలేదు.. అదే ఊకదంపుడు ఉపన్యాసాలు

ఇస్తున్నారు. లక్షల కోట్ల విలువైన ఔటర్ రింగ్ రోడ్డును రూ.7వేల కోట్లకే తెగనమ్మారు. గౌరెల స్పీం పేరుతో కోట్ల రూపాయలు దండుకున్నారు. గొప్ప పథకం అని చెప్పిన బతుకమ్మ చీరల్లోనూ అవినీతికి పాల్పడ్డారు. ఆడబిడ్డల సెంటిమెంట్ నూ దోపిడీకి ఉపయోగించు కున్నారు. కురుమ, యాదవుల సోదరులను అమాయకులను చేసి కోట్లాది రూపాయలు దోచుకున్నారు. కాశేశ్వరం ఖర్చు విషయంలోనూ గతంలో ఒకటి చెప్పి...ఇప్పుడు రూ.94వేల కోట్లు అని చెబుతున్నారు. అని పైర్ అయ్యారు. తెలంగాణ వ్యాప్తంగా బీఆర్ఎస్ అధికారంలో ఉన్నప్పుడు ఎన్ని భూములు అమ్మిందో లెక్కలు తీర్దామా అని సవాల్ చేశారు. 'మీరు ఎన్ని వేల కోట్ల విలువైన భూములు అమ్మారో లెక్క తీర్దాం. అప్పుల లెక్కలు చెబుతున్నారు... కానీ అమ్ముకున్న లెక్కలు చెప్పడంలేదు. పదేళ్లయినా పాలమూరుకు చేసేందేం లేదు. 20లక్షల కోట్లకు పైగా ఖర్చుపెట్టినా పాలమూరు ప్రాజెక్టులు పూర్తి కాకపోవడానికి కారణం వీళ్ళు కాదా? రంగారెడ్డి జిల్లాను ఎడారిగా మార్చారు. గోదావరి జలాలు సముద్రంలో కలుస్తున్నా... రంగారెడ్డి జిల్లాపై నిర్లక్ష్యం వహించారు. రంగారెడ్డి జిల్లా ఆస్తులు అమ్ముకున్నారు కానీ జిల్లాకు సాగు నీరు ఇవ్వలేదు. ప్రజలు బీఆర్ఎస్ కు గుండునున్నా ఇచ్చినా బుద్ధి మారకుండా ఇలా మాట్లాడటం సరైంది కాదు. అని రేవంత్ సూచించారు.

వచ్చే 25 ఏళ్లలో వికసిత్ భారత్

(మొదటి తరువాయి)

సహకారం చాలా ముఖ్యం. రాష్ట్రాలు అమలు చేయాల్సిన ప్రణాళికలపై సూచనలు చేశాం. వైద్యరంగంలో తీసుకురావాల్సిన సంస్కరణలపై విస్తృతంగా చర్చించాం అని వివరించారు. నీతి ఆయోగ్ సమావేశంలో ప్రధానమంత్రి సరేంద్రమోదీ రాష్ట్రాలకు పలు కీలక సూచనలు చేశారని సీఈవో బీవీఆర్ సుబ్రహ్మణ్యం తెలిపారు. రాష్ట్రపతి భవన్‌లోని కల్చరల్ సెంటర్‌లో శనివారం నీతి ఆయోగ్ సమావేశం జరిగింది. తొమ్మిదవ గవర్నర్ కౌన్సిల్ సమావేశానికి ప్రధాని మోదీ అధ్యక్షత వహించారు. సమావేశం అనంతరం వివరాలను నీతి ఆయోగ్ సీఈవో బీవీఆర్ సుబ్రహ్మణ్యం మీడియాకు వెల్లడించారు. మమతా బెనర్జీకి మాట్లాడే అవకాశం ఇవ్వలేదనటం వాస్తవం కాదు. ప్రతి సీఎంకు మాట్లాడేందుకు 7 నిమిషాల సమయం ఇచ్చాం. ప్రధానంగా రెండు అంశాలపై చర్చ జరిగింది. అలాగే

సైబర్ సెక్యూరిటీలో అమలు చేయాల్సిన సాంకేతిక పరిజ్ఞానంపై చర్చించాం. అభివృద్ధి విషయంలో రాష్ట్రాల ప్రణాళికలు కూడా నీతి ఆయోగ్ శ్రద్ధగా విన్నదని, కొన్ని రాష్ట్రాల సూచనలు, వారి ప్రణాళికలు చాలా బాగున్నాయని, తెలంగాణ, తమిళనాడు, కేరళ సహా పది రాష్ట్రాల నుంచి నీతి ఆయోగ్ సమావేశానికి ఎవరూ పాల్గొనలేదని సీఈవో వివరించారు. పలు రాష్ట్రాల సీఎంలు, కేంద్ర పాలిత ప్రాంతాల లెఫ్టినెంట్ గవర్నర్లు, కేంద్ర మంత్రులతో పాటు నీతి ఆయోగ్ వైస్ చైర్మన్, సభ్యులు, ప్రత్యేక అహ్వనితులుగా సమావేశంలో పాల్గొన్నారు. జేడీయూ చీఫ్, బీహార్ ముఖ్యమంత్రి నితీశ్ కుమార్ వ్యవహారశైలి దేశరాజకీయాల్లో మరోసారి చర్చనీయాంశమవుతోంది. ఎన్డీయే కూటమి ప్రభుత్వంలో కీలక భాగస్వామిగా ఉన్న నితీశ్ కుమార్ నీతి ఆయోగ్ మీటింగ్‌కు దుమ్మా కొట్టారు. ఉదయం ప్రారంభమైన 9వ పాలక మండలి భేటీలో పలు రాష్ట్రాల ముఖ్యమంత్రులు పాల్గొన్నారు.

ఇక ప్రతిపక్ష పాలిత రాష్ట్రాల్లో పశ్చిమ బెంగాల్ ముఖ్యమంత్రి మమతా బెనర్జీ ఒక్కరే ఈ సమావేశానికి హాజరయ్యారు. మిగతా రాష్ట్రాల సీఎంలు పార్లమెంట్‌లో ప్రవేశపెట్టిన బడ్జెట్‌లో తమ రాష్ట్రాలపై విపక్ష చూపారంటూ నీతి ఆయోగ్ మీటింగ్‌ను బాయ్‌కాట్ చేశారు. అయితే, వికసిత్ భారత్ -2047 అజెండాగా సాగుతున్న ఈ భేటీకి ఎన్డీయే కూటమి ప్రభుత్వంలో కీలక పాత్ర పోషిస్తున్న నితీశ్ కుమార్ గైర్వాజురు కావడం ఇప్పుడు చర్చకు దారితీస్తోంది. ఈ భేటీకి బీహార్ తరపున డిప్యూటీ సీఎంలు సామ్రాట్ చౌదరి, విజయ్ కుమార్ సిన్హా హాజరయ్యారు. బీహార్‌కు కేంద్రం ప్రత్యేక హోదా కల్పించకపోవడమే ఇందుకు కారణంగా చెప్పుకుంటున్నారు. తమ డిమాండ్‌ను తిరస్కరించడానికి నిరసనగా.. సీఎం నితీశ్ కీలక భేటీని బాయ్‌కాట్ చేసినట్లుగా తెలుస్తోంది.

ఆదాయ,వ్యయాలకు పాంతనలేని తెలంగాణ బడ్జెట్

(మొదటి తరువాయి)

ఉపాధి కలిగే అవకాశం ఉందన్నారు. 20లక్షల వరకు గల ముద్ర రుణాలు తెలంగాణ రాష్ట్రానికి కూడా పరిస్థానమన్నారు. ప్రధానమంత్రి అవాస యోజన కింద గ్రామీణ పట్టణ ప్రాంతాల్లో నిర్మించే మూడు కోట్ల ఇళ్లలో తెలంగాణకు లక్షల ఇళ్ళ వస్తాయని ఆయన తెలిపారు.కరీంనగర్‌లో నిర్వహించిన మీడియా సమావేశంలో ఆయన మాట్లాడారు. రాష్ట్ర బడ్జెట్, కాంగ్రెస్ 6 గ్యారంటీలు గాడిద గుడ్డు అని ఎద్దేవా చేశారు. 6 గ్యారంటీలను అమలు చేయలేక కేంద్రాన్ని బద్దాం చేసేందుకు కుట్ర చేస్తోందన్నారు. నీతి ఆయోగ్ సమావేశానికి సీఎం రేవంత్‌రెడ్డి దుమ్మా

కొట్టడం దుర్మార్గమన్నారు. కేసీఆర్ బాటలోనే రేవంత్‌రెడ్డి నడస్తున్నట్లుంది. సీఎం తీరు తెలంగాణకు పెద్ద నష్టం. భారత్‌ను సంబర్ వన్‌గా తీర్చిదిద్దడం, కేంద్ర రాష్ట్ర సంబంధాలను బలోపేతం చేయడం నీతి ఆయోగ్ సమావేశం లక్ష్యం. ముఖ్యమంత్రికి ముఖం చెల్లకనే నీతి ఆయోగ్ సమావేశానికి వెళ్లలేదు. కాంగ్రెస్, భారాస నేతలు అవకాశవాదులు. అసెంబ్లీలో రెండు పార్టీలు కలిసి భాజపాకు వ్యతిరేకంగా తీర్మానం చేసింది నిజం కాదా? అవకాశమెన్నే కాంగ్రెస్‌లో భారాస విలీనమవడం ఖాయం అని ఎద్దేవా చేశారు. శ్రోకర్లకు కమోషన్లు ఇచ్చి మర్చంట్ బ్యాంకర్స్ ద్వారా అధిక వడ్డీలకు వేల కోట్లు అప్పు తెచ్చే కుట్రకు

కాంగ్రెస్ ప్రభుత్వం తెరతీసిందని మంత్రి బండి సంజయ్ ఆరోపించారు. అధిక వడ్డీలకు అప్పు తీసుకువస్తే రాష్ట్ర ప్రజలపై మోయలేని భారం పడబోతుందన్నారు. ఈ అంశంపై అసెంబ్లీలో చర్చ జరపాల్సిందేనని చెప్పారు. కాశేశ్వరంపై ఆ రెండు పార్టీలు కలిసి ద్రామాలాడుతున్నాయి. మూసీ రివర్ ఫ్రంట్‌పై కేంద్రాన్ని నిధులు అడిగిన రాష్ట్ర ప్రభుత్వం.. బడ్జెట్లో ఎందుకు భారీ నిధులు కేటాయించలేదో సమాధానం చెప్పలేదని బండి సంజయ్ విమర్శించారు.

అలుపెరుగని రాజకీయ యోధుడు సూదిని జైపాల్ రెడ్డి

-నేషనల్ ఫోరం ఫర్ సోషల్ జస్టిస్
తెలంగాణ అధ్యక్షులు జగన్ నాయక్

కడ్రాల్ జూలై 27(చైతన్య గళం):

అవర మేధావి, రాజకీయ దురంధురడు, ఆధునిక చాణుక్యుడు, ఉత్తమ పార్లమెంటేరియన్, నడిచే గ్రంథాలయం స్వర్ణీయ కేంద్ర మాజీ మంత్రి సూదిని జైపాల్ రెడ్డి ఆని నేషనల్ ఫోరం ఫర్ సోషల్ జస్టిస్ తెలంగాణ అధ్యక్షులు జగన్ నాయక్ కొనియాడారు. ఈ నెల 28న వెల్లండ మండలం కొట్ర. చౌరస్తాలో కేంద్ర మాజీ మంత్రి సూదిని జైపాల్ రెడ్డి వర్తంతిని పురస్కరించుకొని ఏర్పాటు చేసిన విగ్రహాన్ని సీఎం రేవంత్ రెడ్డి చేతుల మీదుగా ఆవిష్కరిస్తున్నట్లు తెలిపారు. పాలమూరు పల్లె నుంచి ఢిల్లీకి వెళ్లినా దేశంలోనే అత్యంత ప్రత్యేక రాజకీయ నేతగా గుర్తింపు తెచ్చుకున్నారని, ఆయన పాలమూరుకు వస్తే చాలు



తెలిసిన వాళ్లని పేర్లతో, వరుసలతో పిలుస్తూ అందరిని చేశారన్నారు. మన ప్రాంతంలో సీఎం చేతుల మీదుగా ఆశ్చర్యపరిచేవారని పేర్కొన్నారు. తెలంగాణ రాష్ట్ర ఆయన విగ్రహాన్ని ఏర్పాటు చేసుకోవడం ఎంతో శు ఉద్యమంలో కీలక పాత్ర పోషించి తెలంగాణ రాష్ట్ర భూసాచికమన్నారు. ఈ కార్యక్రమంలో కాంగ్రెస్ పార్టీ సీనియర్ నాయకులు మద్దుల జంగయ్య, ఓనమాలు నేర్పిన పార్టీలో తనవు చాలించారని, హర్యనాయక్, తదితరులు పాల్గొన్నారు. ఆయన దేశానికి, రాష్ట్రానికి ఎన్నో సేవలు

కల్వకుర్తి ప్రాంత సమస్యలు సీఎం పరిష్కరించాలి

-తల్లోజు ఆచారి



కల్వకుర్తి జూలై 27 (చైతన్య గళం):

కల్వకుర్తి నియోజకవర్గానికి ముఖ్యమంత్రి హోదాలో మొదటిసారిగా వస్తున్న రేవంత్ రెడ్డి కి స్వాగతం తెలియజేస్తూ కల్వకుర్తి నియోజకవర్గ సమస్యలపై దృష్టి సారించి కల్వకుర్తి ప్రాంత సమస్యలను పరిష్కరించాలని బిజెపి నేత మాజీ జాతీయ బీసీ కమిషన్ సభ్యులు తల్లోజు ఆచారి విజ్ఞప్తి చేశారు. 16 మండలాలతో కలిపి కల్వకుర్తి ని జిల్లా గా ప్రకటించాలని, కల్వకుర్తి ఎత్తిపోతల పథకం కాల్యా పనులను వేగవంతం చేసి, పాలమూరు రంగారెడ్డి ఎత్తిపోతల పథకానికి జైపాల్ రెడ్డి పేరు పెట్టి, పనులు వేగవంతం చేయాలని, భూ నిర్వాసితులకు నిధులు మంజూరు చేయాలని ఆమనగల్గులో ఆర్టివ్ మరియు T ACP కార్యాలయంతో పాటు సబ్ రిజిస్ట్రార్, RTA కార్యాలయం ఏర్పాటు చేయాలని కల్వకుర్తి ప్రాంతంలోనే స్కిల్ డెవలప్మెంట్ యునివర్సిటీ ఏర్పాటు చేయాలని, కల్వకుర్తి ప్రాంతం గుండా రైల్వే పనులను వేగవంతం చేయడానికి రాష్ట్ర ప్రభుత్వం సహకరించాలని, RRR కల్వకుర్తి అసెంబ్లీ నియోజక వర్గంలో నాగర్ కర్నూలు జిల్లా సరిహద్దు నుండి రోడ్ మ్యాప్ ఉండేలా చర్యలు తీసుకోవాలని కల్వకుర్తి నుండి మహేశ్వరం వరకు 6 లైన్ రోడ్డు పనులకు సహకరించాలని, కల్వకుర్తి ప్రాంతంలో భూ మాఫీయా ఆగడాలు అరికట్టాలని, రైతాంగ సమస్యలను పరిష్కరించాలని కల్వకుర్తిలో జరిగే బహిరంగ సభలో కల్వకుర్తి పై ప్రభుత్వ వైఖరిని స్పష్టం చేయాలి అని ఆచారి కోరారు

ఆలయం ఆర్చి వద్ద బీటీ రోడ్డు వేయాలి

-బిజెపి వనపర్తి పట్టణ అధ్యక్షుడు బచ్చు రాము



వనపర్తి జూలై 27 (చైతన్య గళం):

వనపర్తి పట్టణం లోని చింతల హనుమాన్ ఆలయం ఆర్చి వద్ద బీటీ రోడ్డు వేయాలని బిజెపి వనపర్తి పట్టణ అధ్యక్షుడు బచ్చు రాము డిమాండ్ చేశారు. రహదారి వెడల్పులో భాగంగా కాంగ్రెస్ చింతల హనుమాన్ ఆలయం ఆర్చి రోడ్డును ఎత్తు పెంచడం వలన ఆలయం ఆర్చి వద్ద రోడ్డు క్రిందికి కావడం వలన రోడ్డు గుంతలమయం ఏర్పడిందని తద్వారా భక్తులకు తీవ్ర ఇబ్బందులు ఏర్పడ్డాయని ఈ ఇబ్బందులను ప్రజాప్రతినిధులు గుర్తించి బీటీ రోడ్డు వేయాలని బచ్చు రాము విజ్ఞప్తి చేశారు.

ఘనంగా అబ్దుల్ కలాం వర్తంతి



హైదరాబాద్ జూలై 27 (చైతన్య గళం):

ఎన్టీఆర్ భవన్ లో భారత రత్న, మాజీ రాష్ట్రపతి, డాక్టర్ ఎ.పి.జె. అబ్దుల్ కలాం వర్తంతి కార్యక్రమాన్ని తెలంగాణ తెలుగుదేశం పార్టీ నిర్వహించింది. కలాం చిత్రపటానికి తెలుగుదేశం పార్టీ నాయకులు పుష్పాంజలి ఘటించి నివాళులు అర్పించారు. ఈ కార్యక్రమంలో ముఖ్యఅతిథిగా పాల్గొన్న రాష్ట్ర పార్టీ ప్రధాన కార్యదర్శి అజ్మీరా రాజనాయక్ మాట్లాడుతూ డాక్టర్ అబ్దుల్ కలామ్ భారతదేశం గర్వించదగ్గ ముద్దుబిడ్డ అని నిరుపేద కుటుంబంలో పుట్టి, పేవర్ బాయ్ గా ఇంటింటికి పేపర్లు వేసిన కలామ్ దేశంలోనే అత్యున్నత రాష్ట్రపతి పదవిని అధిష్టించడం వెనుక కఠోర పరిశ్రమే కారణం. భారత్ ను అణుసత్తాక రాజ్యంగా తీర్చిదిద్దటంలో అబ్దుల్ కలాం పాత్ర మరువలేనిది అని వాణిపేయి ప్రధానిగా ఉన్నప్పుడు భారత రాష్ట్రపతి అభ్యర్థిగా డా. అబ్దుల్ కలాం పేరును ఎన్నీయే పక్షాల తరపున శ్రీ నారా చంద్రబాబు నాయుడు ప్రతిపాదించారు అని గుర్తు చేశారు. బీడిపి అబ్దుల్ కలాం ఆశయాలకు అణుగుణంగా పని చేస్తుంది అన్నారు. ఈ కార్యక్రమంలో కల్వకుర్తి నియోజకవర్గ పార్టీ ఇన్ ఛార్జి యాదీలాల్, ఐటీడీపీ ఆర్గనైజింగ్ సెక్రటరీ బి.ఎ. నాయుడు, తెలుగుమహిళా రాష్ట్ర కమిటీ ఆర్గనైజింగ్ సెక్రటరీ వి. సురేఖ, పార్టీ నాయకులు ఎం.వెంకటేశ్వర్, రాహుల్ గాంధీ, ఎస్.రాజు తదితరులు పాల్గొన్నారు.

రైతులకు షేర్లు లేకుండా రుణమాఫీ చేయాలి

వెల్లండ జూలై 27 (చైతన్య గళం):

వెల్లండ మండల కేంద్రంలో భారతీయ జనతా పార్టీ తాలూకా ఇంచార్జ్ యన్నం శేఖర్ రెడ్డి మాట్లాడుతూ. రైతులకు షేర్లు లేకుండా రుణమాఫీ చేయాలని ఒకరి ఆధార్ ఇంకొకరికి ఇంకొకరి ఆధార్ ఇంకొకరికి లింక్ పెట్టి. లక్ష లోపల ఉన్న వారికే రుణమాఫీ వర్తింపకుండా చేయడం జరిగింది. అందువలన చాలామంది చిన్న నన్న కారు రైతులు రుణమాఫీ జాబితాలో పేర్లు రాకపోవడంతో అందోళన చెందుతున్నారు. అదేవిధంగా చెప్పిన మాట ప్రకారం ప్రతి ఒక్క రైతుకు రుణమాఫీ చేయాలని డిమాండ్ చేస్తున్నాం అయ్యా రేవంత్ రెడ్డి మీరు రేపు కల్వకుర్తికి మాజీ కేంద్ర మంత్రి. జైపాల్ రెడ్డి విగ్రహ ఆవిష్కరణకు వస్తున్నారా కదా మాకు ఎలాంటి అభ్యంతరం లేదు. రైతుల రుణమాఫీ గురించి కొద్దిగా ఆలోచించండి. ప్రతి ఒక్క రైతుకు రెండు లక్షల వరకు ఉన్న రుణమాఫీని వెంటనే మాఫీ చేయాలని మా డిమాండ్.. ఈ కార్యక్రమంలో. మండల అధ్యక్షుడు యాదగిరి, కొట్ల mptc బాలస్వామి, బిజెపి రాష్ట్ర నాయకులు మంగ్య నాయక్, pacs ex చైర్మన్ మోహన్ రెడ్డి. మట్ల విష్ణు గౌడ్. గెలవయ్య. ఆనందు. దేవేందర్ రెడ్డి. పర్యతాలు తదితరులు



కాలాము కి సలాం దేశానికి కనకపు కిరీటం మన కలాం

-గంగవరం రామకృష్ణారెడ్డి



వనపర్తి జూలై 27(చైతన్య గళం):

మన దివంగత మాజీ రాష్ట్రపతి ఏపీజే అబ్దుల్ కలాం 9 వ వర్తంతి సందర్భంగా కాంగ్రెస్ ఎమ్మెల్యేల గంగవరం రామకృష్ణారెడ్డి మాట్లాడుతూ భారతమాత ముద్దుబిడ్డ లలో ఒకరైన కలాం భారతమాతకు కనకపు కిరీటం లాంటివాడని అన్నారు. ఏపీజె అబ్దుల్ కలాం, ఒక మిస్సెల్ మాన్ గా, ప్రాఫెసర్ గా, ఏ పార్టీకి చెందని రాజకీయవేత్తగా దేశంలో అన్ని వర్గాల ప్రజలకు అభిమాన నాయకుడిగా యువతకు ఒక మార్గదర్శిగా ఉన్నాడని ఆయన అన్నారు. ఇలాంటి మహనీయులను ఆదర్శంగా తీసుకొని యువత ముందుకు సాగాలని, వారి ఆశయాలపై ప్రభుత్వాలు దృష్టి సాదించాలని ఆయన ఈ సందర్భంగా గుర్తు చేశారు.

ఘనంగా పూర్వ విద్యార్థుల ఆత్మీయ సమ్మేళనం



ఆమనగల్లు జూలై 27(చైతన్య గళం):

ఆనందం ఉద్వేగం ఆవృత పలకరింపులు చిన్ననాటి జ్ఞాపకాలు చిలిపి ముచ్చట్లు సెల్ఫీలు మధురమైన జ్ఞాపకాలతో ఆ ప్రాంతమంతా సందడిగా నెలకొంది ఆమనగల్ మండలం ఆకుతోటపల్లి గ్రామంలో ఉన్న జిల్లా పరిషత్ ఉన్నత పాఠశాలలో 2005 - 2006, సంవత్సరంలో SSC పూర్తి చేసుకున్న విద్యార్థులు దాదాపు 18 సంవత్సరాల తర్వాత హైదరాబాద్ లో ఎస్.వి.ఎం కాన్ఫరెన్స్ హాల్లో ఆత్మీయ సమ్మేళనంలో కలుసుకోవడంతో వారి సంతోషాలకు అవధులు లేకుండా పోయాయి ఒకరినొకరి ఆవృతంగా పలకరించుకున్నారు. విద్యాబుద్ధులు నేర్పిన గురువులకు ప్రత్యేక ధన్యవాదాలు తెలిపారు. ఆనాడు తాము కూర్చున్న తరగతి గదులు, తాము చేసిన అల్లరి, పాఠశాల ప్రాంగణం గుర్తు చేసుకున్నారు. భవిష్యత్తులో పలు సేవా కార్యక్రమాలు చేయాలని నిర్ణయించారు.

బిట్రెడ్ ఏఎస్ఐ

రాములును పరామర్శించిన రావుల



వనపర్తి జూలై 27 (చైతన్య గళం):

పక్షపాతంతో నాంపల్లి కేర్ ఆస్పత్రిలో చికిత్స పొందుతున్న వనపర్తి జిల్లా ఖిల్లా ఘనపూర్ మండల సమన్వే తెలంగాణ జర్నలిస్టు బాలరాజు తండ్రి రిటైర్డ్ ఏఎస్ఐ రాములును మాజీ ఎంపీ రావుల చంద్రశేఖర్ రెడ్డి శనివారం పరామర్శించారు. ఆరోగ్య పరిస్థితిపై వైద్యులను అడిగి మెరుగైన వైద్యం అందించాలని కోరారు. రాములు కుటుంబ సభ్యులతో మాట్లాడారు. రాములు త్వరగా కోలుకోవాలని ఆకాంక్షించారు.

ముఖ్యమంత్రి పీర్వీటనను విజయవంతం చేయాలి

-కాంగ్రెస్ జిల్లా నాయకులు గుర్రం కేశవులు

ఆమనగల్లు జూలై 27 (చైతన్య గళం):

రాష్ట్ర ముఖ్యమంత్రి ఎనుముల రేవంత్ రెడ్డి నేడు కల్వకుర్తి నియోజకవర్గంలో పర్యటిస్తున్నట్లు కాంగ్రెస్ జిల్లా నాయకులు గుర్రం కేశవులు తెలిపారు. కల్వకుర్తి పట్టణంలో బిఎస్ఎస్ఎల్ గ్రౌండ్స్ భారీ బహిరంగ సభను నిర్వహిస్తున్నట్లు తెలిపారు. వెల్లండ మండలం కొట్ల గోమ వద్ద మధ్యాహ్నం మూడున్నర గంటలకు కేంద్ర మాజీ మంత్రి, ఉత్తమ



పార్లమెంటేరియన్, అవార్డు గ్రహీత సూదిని జైపాల్ జంతుక యాదయ్య, ఖాదర్ ఖాద్రి, గండికోట మల్లేష్ రెడ్డి విగ్రహావిష్కరణ కార్యక్రమానికి ముఖ్యమంత్రి తదితరులు పాల్గొన్నారు.

హాజరవుతున్నట్లు తెలిపారు. కార్యక్రమాన్ని విజయవంతం చేయడానికి కాంగ్రెస్ నాయకులు శ్రేణులు, కార్యకర్తలు, అనుబంధ సంఘాల నాయకులు పెద్ద సంఖ్యలో తరలివచ్చి విజయవంతం చేయాలని కేశవులు కోరారు. ఈ సమావేశంలో మాజీ మండల కాంగ్రెస్ అధ్యక్షులు మంగ్గి రాములు, కాలే మల్లయ్య, పార్లమెంటేరియన్, అవార్డు గ్రహీత సూదిని జైపాల్ జంతుక యాదయ్య, ఖాదర్ ఖాద్రి, గండికోట మల్లేష్ రెడ్డి విగ్రహావిష్కరణ కార్యక్రమానికి ముఖ్యమంత్రి తదితరులు పాల్గొన్నారు.



బోనాల కానుకగా నేడు మిస్టర్ బచ్చన్ టీజర్ విడుదల

మాస్ మహారాజా రవితేజ, దర్శకుడు హరీశ్ శంకర్ కాంబోలో వస్తున్న తాజా చిత్రం 'మిస్టర్ బచ్చన్'. 'నామ్ తో సునా హోగా' అనేది ఈ సినిమా ట్యాగ్లైన్. పీపుల్ మీడియా ఫ్యాక్టరీ బ్యానర్ పై టీజీ విశ్వప్రసాద్ నిర్మిస్తున్నారు. భాగ్యశ్రీ బోర్నే పీఠోయిన్గా నటిస్తోంది. ఇప్పటికే ఈ మూవీ నుంచి షో రీల్తో పాటు పాటలు విడుదల చేయగా ఫుల్ రెస్పాన్స్ వచ్చింది. అయితే ఈ సినిమాను ఇండిపెండెన్స్ కానుకగా ఆగస్టు 15న విడుదల చేయనున్నట్లు చిత్రయానిట్ ప్రకటించిన విషయం తెలిసిందే. విడుదలకు ఇంకా 18 రోజులే ఉండడంతో ప్రమోషన్స్ వేగం పెంచింది. ఇందులో భాగంగా ఈ మూవీ నుంచి టీజర్ అప్డేట్స్ను ప్రకటించింది చిత్రయానిట్. ఈ మూవీ టీజర్ను బోనాల పండుగ కానుకగా ఆదివారం విడుదల చేయనున్నట్లు తెలిపింది. మిరపకాయ్ సినిమా తర్వాత రవితేజ, హరీశ్ శంకర్ కాంబోలో ఈ సినిమా వస్తుండడంతో మూవీపై భారీ అంచనాలు ఉన్నాయి. రవితేజ ఈ చిత్రంలో అమితాబ్ బచ్చన్ అభిమానిగా కనిపించనున్నాడు. ఈ చిత్రంలో రవితేజ ఇన్ కమ్ టాక్స్ ఫీసర్గా కనిపించబోతున్నాడు

వాటిని అన్నలు పట్టించుకోను

కీర్తి సురేశ్ కొంతకాలంగా ప్రేమలో ఉన్నదట. తన చిరకాల స్నేహితుడే తన ప్రియుడట. త్వరలోనే అతన్ని కీర్తి పెళ్లాడబోతున్నదట. గత కొంతకాలంగా కోలీవుడ్ మీడియాలో ఈ వార్త తెగ చక్కర్లు కొడుతున్నది. ఇదిలావుంటే.. కీర్తిసురేశ్ నటించిన 'రఘు తాత' చిత్రం ఆగస్ట్ 15న విడుదల కానుంది. ఈ సందర్భంగా కీర్తి ఆ సినిమా ప్రమోషన్స్లో విరివిగా పాల్గొంటున్నది. ఇదే అదనుగా మీడియావాళ్లు పెళ్లి వార్త గురించి కీర్తిని ప్రశ్నించారు. కీర్తి మాట్లాడుతూ 'నా కెరీర్ గురించి, నా పాత్రల గురించి ఎవరైనా వివరణాత్మకంగా విమర్శలు చేస్తే వాటిని తప్పకుండా స్వీకరిస్తా. ఎందుకంటే విమర్శల వల్ల జాగ్రత్త పడొచ్చు. కొత్త విషయాలు తెలుసుకోవచ్చు. కానీ నా వ్యక్తిగత విషయాల గురించి కామెంట్ చేస్తే మాత్రం అన్నలు పట్టించుకోను. పరిగణనలోకి తీసుకోను కూడా. ఒకవేళ పొరపాటున పట్టించుకుంటే, మీరంతా కలిసి ఆ అబద్ధాన్ని నిజం చేస్తారు' అంటూ అందంగా నవ్వేసింది కీర్తిసురేశ్.

యానిమల్తో ఎంతో నేర్చుకున్నా: తృప్తి దిమ్రా

యానిమల్తో సూపర్ సక్సెస్ సొంతం చేసుకున్న నటి త్రిప్తి దిమ్రా. తాజాగా ఓ ఇంటర్వ్యూలో పాల్గొన్న ఆమె 'యానిమల్ పార్క్' గురించి స్పందించారు. రణ్ బీర్ కపూర్, రఘుక జంటగా నటించిన యాక్షన్ డ్రామా 'యానిమల్' ఇందులో జోయాగా కనిపించి యువత మనసు దోచేసారు నటి త్రిప్తి దిమ్రా. తాజాగా ఆమె ఓ ఇంటర్వ్యూలో పాల్గొని.. 'యానిమల్'పై అసక్తికర వ్యాఖ్యలు చేశారు. ఆ సినిమా తన కెరీర్కు వివిధంగా ఉపయోగపడిందనేది చెప్పారు. 'యానిమల్ పార్క్' గురించి మాట్లాడారు. యానిమల్ నా కెరీర్కు ఎంతో ఉపయోగపడింది. దాని తర్వాత నాకు అభిమానులు ఎక్కువయ్యారు. నా గత చిత్రాలను చూస్తున్నారు. అందులో భాగమైనందుకు ఆనందంగా ఉన్నా. ఎంతోమంది గొప్ప నటీనటులతో వర్క్ చేయడం వల్ల ఎన్నో విషయాలు నేర్చుకున్నా. మా చిత్రానికి తీవ్ర విమర్శలు వచ్చినమాట వాస్తవమే. సినీరంగంలో ఇలాంటివి సాధారణమేనని నా భావన. ప్రతిఒక్కరూ ఏదోఒక సమయంలో ఇలాంటివి ఎదుర్కొంటూనే ఉంటారు అని తెలిపారు. నిజం చెప్పాలంటే.. సినీప్రియుల మాదిరిగానే నాకూడా 'యానిమల్ పార్క్' ఎప్పుడు మొదలవుతుందో తెలియదు. ఆ సినిమా కథ ఏమిటి? షూటింగ్ ఎప్పుడినుంచి ప్రారంభిస్తారు? అనే విషయాలపై ఏమాత్రం అవగాహన లేదని చెప్పారు. 'యానిమల్'ను సందీప్ రెడ్డి వంగా తెరకెక్కించారు. తండ్రి తనయుల సెంటిమెంట్తో రూపొందించారు. ఇందులో తీవ్ర హింసను ప్రోత్సహించడం ఏం బాలేదంటూ గతంలో వలువురు బాలీవుడ్ దర్శక - నిర్మాతలు, రచయితలు విమర్శలు చేశారు. 'యానిమల్'కు కొనసాగింపుగా 'యానిమల్ పార్క్' రానుంది. 'యానిమల్ పార్క్' చిత్రీకరణను 2026లో ప్రారంభించడానికి నన్నాహాలు చేస్తున్నాం. మొదటిభాగం కన్నా మరింత భారీగా.. హింసాత్మకంగా.. ప్రేక్షకుల ఊహలకు అందని యాక్షన్ సన్నివేశాలతో దీన్ని తీర్చిదిద్దుతున్నా' అని ఇటీవల ఓ ఇంటర్వ్యూలో సందీప్ రెడ్డి వంగా తెలిపారు.

అక్టోబర్ 4న జపాన్లో హను-మాన్ విడుదల

తేజ సజ్జా హీరోగా ప్రశాంత్ వర్మ తెరకెక్కించిన చిత్రం 'హనుమాన్' సినిమా జపాన్లో రిలీజ్కు సిద్ధమైంది. అక్టోబర్ 4న అక్కడి ఈ చిత్రం అలరించనుంది. ఈ విషయాన్ని తెలియజేస్తూ చిత్ర దర్శకుడు ప్రశాంత్ వర్మతాజాగా ట్వీట్ చేశారు. 'విడుదలైన అన్నిచోట్ల సెన్సేషన్ క్రియేట్ చేసిన 'హనుమాన్' ఇప్పుడు జపాన్ ప్రేక్షకుల ముందుకు రానుంది. అక్కడి వారికి వినోదాన్ని పంచనుంది. అక్టోబర్ 4న జపాన్లో సబ్టిటైల్డ్ వెర్షన్ విడుదల కానుందని పేర్కొన్నారు. దీనికి హ్యాప్టెక్స్ జత చేశారు. సూపర్ హీరో కథకు ఇతిహాసాన్ని జోడించి తీసిన ఈ చిత్రంలో తేజ సజ్జా హీరోగా నటించగా.. అమ్మతా అయ్యర్ కథానాయికగా నటించారు. వరలక్ష్మి శరత్కుమార్, వినయ్ రాయ్, గెటప్ శ్రీను, వెన్నెల కిషోర్ కీలక పాత్రల్లో కనిపించారు. రూ.40 కోట్ల వ్యయంతో తెరకెక్కిన ఈ చిత్రం సుమారు రూ.300 కోట్లకు పైగా వసూలు చేసినట్లు బ్రేడ్ వర్గాలు చెబుతున్నాయి. ఈ చిత్రానికి 'జై హనుమాన్' రానుందని చిత్రబృందం ఇప్పటికే ప్రకటించింది. 'శ్రీరాముడికి హనుమంతుడు ఇచ్చిన మాటేమిటి?' అనే ప్రశ్నకు సమాధానంగా 'జై హనుమాన్' రావుదిద్దుకోనుంది. 2025లో ఈ సినిమా విడుదల కానుంది. జనవరి నెలలోనే ప్రీ ప్రొడక్షన్ పనులు మొదలయ్యాయి. 'హను-మాన్' కంటే వందరెట్లు భారీ స్థాయిలో 'జై హనుమాన్' ఉంటుంది. సీక్వెల్లో తేజ సజ్జా హీరో కాదు. హనుమంతు పాత్రలో కనిపిస్తాడు. హీరో ఆంజనేయ స్వామి. ఆ పాత్రను స్టార్ హీరో చేస్తారు అని ప్రశాంత్ ఓ ఇంటర్వ్యూలో చెప్పారు.

అల్లరి సరేశ్ కొత్త సినిమా ప్రారంభం

వరుస సినిమాలతో ప్రేక్షకులను పలకరించే అల్లరి సరేశ్ తాజా సినిమా పూజా కార్యక్రమాలతో ప్రారంభమైంది. మెహర్ తేజ్ దీనికి దర్శకత్వం వహించనున్నారు. ఈ సినిమా రెగ్యులర్ షూటింగ్ వచ్చే వారం నుంచి మొదలుకానున్నట్లు చిత్రబృందం తెలిపింది. 'మీరూ అతని కంటి నుంచి తప్పించుకోలేరు' అనే క్యాప్షన్తో దీనికి సంబంధించిన ఫోటోలను నిర్మాణ సంస్థ షేర్ చేసింది. సరేశ్ 63వ చిత్రంగా తెరకెక్కునున్న ఇందులో యంగ్ హీరోయిన్ రుహనీ శర్మ కీలకపాత్రలో కనిపించనున్నారు. దీనికి సంబంధించిన మరిన్ని వివరాలను త్వరలోనే వెల్లడించనున్నారు. సితార ఎంటర్టైన్మెంట్ బ్యానర్పై ఇది రానుంది. దీపికా పదుకొణెతో ఇంటిమేట్ సీన్స్.. భయాందోళనకు గురయ్యా: బాలీవుడ్ నటుడు ఆ.. ఒక్కటి అడక్కు' అంటూ ఇటీవల నవ్వులు పంచిన అల్లరి సరేశ్ ప్రస్తుతం 'బచ్చల మల్లి'తో బిజీగా ఉన్నారు. సుబ్బు మంగడేవి దీన్ని తెరకెక్కిస్తున్నారు. సరేశ్ మాస్ రగ్గడ్ లుక్లో మునుపెన్నడూ చూడని విధంగా కనిపించనున్న ఈ చిత్రంలో ఆయన సరసన అమృత అయ్యర్ ఆడిపాడనున్నారు.

